

РЕПУБЛИКА СЕВЕРНА МАКЕДОНИЈА
ОСНОВЕН СУД РЕСЕН
СУ-04-256/21
31.12.2021
Р е с е н

Врз основа на член 20 став 1 алинеја 2, член 39 и член 40 од Законот за судска служба (Сл.весник на РСМ број 43/14, 98/15, 33/15, 06/16, 198/18 и 248/18) и Правилникот за формата и содржината на интерниот оглас, начинот на поднесување на пријавата за унапредување, начинот на спроведување на административна селекција и интервјуто, како и начинот на нивно бодирање и максималниот број на бодови од постапката на селекција во зависност од категоријата на работното место за кое е објавен интерниот оглас (Сл.весник на РСМ бр.275/20), ОСНОВНИОТ СУД ВО РЕСЕН на ден 31.12.2021 година,

О б ј а в у в а

ИНТЕРЕН ОГЛАС бр.1/2021

За пополнување на работни места со унапредување на судски службеници во Основен суд Ресен

Основен суд Ресен има потреба од пополнување на работни места, поради што објавува Интерен оглас за унапредување на 2 (два) судски службеници за следните работни места:

- 1. Категорија В, ниво В2, звање: Виш судски соработник, работно место : Виш судски соработник, - 1 (еден) извршител-шифра СУД 0101В02001,**

Посебни услови:

- 300 кредити според ЕКТС или завршен VII/1 степен на Правен Факултет и положен правосуден испит.
- најмалку 2 години работно искуство во структурата, по дипломирањето.
- активно познавање на еден од трите најчесто користени јазици во Европската унија (англиски, француски и германски).
- активно познавање на комјутерски програми за канцелариско работење.

- 2. Категорија Г, ниво Г3, звање: Судски референт-извршител во писарница, работно место : Судски референт-извршител во писарница, - 1 (еден) извршител-шифра СУД 0101Г03001,**

Посебни услови:

- најмалку вишо или средно образование.
- најмалку 1 година работно искуство во структурата.
- активно познавање на еден од трите најчесто користени јазици во Европската унија (англиски, француски и германски).
- активно познавање на комјутерски програми за канцелариско работење.

Паричен нето износ на збирот од делот за плата за степен на образование и делот на плата за ниво: за работно место под број 1 изнесува 26.595,00 денари и за работно место под број 2 изнесува 17.122,00 денари. Работни часови неделно: 40. Работно време од 07:30 до 15:30 часот. Работни денови: од понеделник до петок, времетраењето на работниот однос е неопределено.

На интерниот оглас може да се јави судски службеник вработен во Основен суд Ресен, кој ги исполнува посебните услови за пополнување на работното место пропишани за соодветното ниво со Законот за судска служба и Правилникот за внатрешна организација и систематизација на работните места во Основен суд Ресен, како и условите предвидени согласно член 39 став 5 од Законот за судска служба и тоа:

-да е оценет со оцена „особено се истакнува“ или „се истакнува“ при последното оценување,

-да е на работно место на непосредно пониско ниво или да е на работно место во рамки на истата категорија во која е работното место за кое е објавен интерниот оглас,

-да поминал најмалку две години на работно место на кое е распореден,

-да не му е изречена дисциплинска мерка во последната година пред објавувањето на интерниот оглас.

Кандидатите се должни да поднесат пријава за унапредување и докази за исполнување на посебните услови за работното место за кое се пријавуваат, како и условите определени согласно член 39 став 5 од Законот за судска служба, во оригинал или копија заверена на нотар.

Кон пријавата кандидатите можат да ги приложат во скенирана форма и следните докази:

-потврди за успешно реализирани обуки како посетител/обучувач, не постари од 5 години, и/или

-потврди за успешно реализирано менторство, како ментор/менториран.

Во пријавата, покрај доказите, задолжително треба да содржи: име и презиме на кандидатот, тековно работно место, ниво, звање и работно искуство на пријавениот кандидат, како и податоци во врска со член 39 став 5 од Законот за судска служба.

Рокот за поднесување на пријавите изнесува 5 (пет) дена од денот на објавување на интерниот оглас на веб страницата на судот.

Условите наведени во огласот, кандидатите треба да ги исполнуваат во моментот на пријавувањето.

Во пријавата кандидатите се должни под материјална и кривична одговорност да потврдат дека податоците во пријавата се точни, а доставените докази верни на оригиналот. Кандидатот кој внесол лажни податоци во пријавата или се утврди дека внесол лажни податоци, се дисквалификува од натамошна постапка.

Пријавата со доказите, кандидатите се должни да ја достават преку приемната писарница на Основен суд Ресен до Комисијата за селекција за унапредување, истата може да се најде на интернет страницата www.osresen.mk или да се подигне лично во просториите на судот.

Времето и датумот на одржување на административна селекција и интервјуто ќе бидат објавени на погоре наведената интернет страница на судот.

В.Д. Претседател на судот,
Емељ Кранли Али

Емељ

